

कार्यालय आयुक्त, उच्च शिक्षा, म.प्र. शासन
सतपुड़ा भवन, भोपाल-462004

क्रमांक 1137 / 756 / यो / शा-8 / 06

भोपाल दिनांक 21.06.06

प्रति,

समस्त प्राचार्य,
शासकीय महाविद्यालय
म.प्र.।

विषय:-स्वामी विवेकानन्द कॅरियर मार्गदर्शन योजना।

—00—

जैसा कि आपको विदित ही है कि उपरोक्त कॅरियर मार्गदर्शन योजना मध्यप्रदेश शासन की एक अत्यन्त महत्वपूर्ण योजना है जिसमें उच्च शिक्षा विभाग के साथ आपके विभाग के द्वारा सहभागिता की जा रही है। इस योजना के तहत प्रदेश के शासकीय हायर सेकेण्ड्री स्कूलों में 9वीं कक्षा से लगाकर शासकीय महाविद्यालयों एवं पोलिटेक्नीक कॉलेजों तथा आईटीआई में अध्ययनरत विद्यार्थियों को आगामी शैक्षणिक सत्र में कॅरियर निर्धारित हेतु मार्गदर्शन दिया जाना है।

म.प्र. शासन के निर्णयानुसार कॅरियर मार्गदर्शन योजना हेतु 7 फरवरी, 2006 उच्च शिक्षा विभाग के द्वारा एक अधिसूचना जारी की गई है अधिसूचना के अनुसार स्वामी विवेकानन्द कॅरियर मार्गदर्शन योजना के तहत आने वाली शिक्षण संस्थाओं में नये शैक्षणिक सत्र 2006-07 में विद्यार्थियों के प्रवेश के समय एक रूपया प्रतिमाह की दर से वार्षिक राशि रूपये 12/- प्रतिछात्र एकमुश्त कॅरियर मार्गदर्शन के परिप्रेक्ष्य में रोजगार एवं शिक्षा में समन्वय के रूप में लिये जायेंगे। इस राशि को शैक्षणिक संस्था में ही जमा किया जाएगा। इसका उपयोग संस्था में कार्यरत स्वामी विवेकानन्द कॅरियर मार्गदर्शन प्रकोष्ठ की कॅरियर लायब्रेरी, कॅरियर व्याख्यान, इंटरनेट सुविधा जैसी वर्षभर की गतिविधियों तथा कॅरियर मार्गदर्शन कार्यक्रमों क लिये किया जाएगा।

उपरोक्तानुसार आवश्यक कार्यवाही करे।

(एस डी अग्रवाल)
आयुक्त,
उच्च शिक्षा

कॅरियर काउंसिलिंग शिविर का आयोजन—5 जुलाई, 2006 को

मध्यप्रदेश के समस्त हायर सेकेण्ड्री स्कूलों, समस्त शासकीय महाविद्यालयों, समस्त पोलीटेक्निक कॉलेजों तथा समस्त आईटीआई में कॅरियर काउंसिलिंग शिविर का आयोजन उक्त तिथि पर अनिवार्यतः किया जाना है।

कॅरियर काउंसिलिंग शिविर के लिए निर्देश— समाचार पत्रों, प्रकाशन, प्रसारण माध्यमों से कॅरियर काउंसिलिंग शिविर की जानकारी उपयुक्त रूप से संबंधित विद्यार्थियों तक पहुँचाई जाएगी।

1. 05 जुलाई 2006 को आयोजित कॅरियर काउंसिलिंग शिविर की न्यूनतम अवधि 3 घंटे होगी तथा यह शिविर शैक्षणिक संस्था के परिसर में ही स्कूल/कॉलेज समय में आयोजित किया जाएगा।
2. कॅरियर काउंसिलिंग शिविर में विद्यालय/महाविद्यालय के प्रशिक्षित कॅरियर काउंसलर की अनिवार्य सहभागिता होगी। इसके साथ-साथ विभिन्न विषयों के कॅरियर विशेषज्ञ भी आमंत्रित किए जा सकेंगे।
3. कॅरियर काउंसिलिंग शिविर में विद्यार्थियों को कॅरियर के विभिन्न क्षेत्रों तथा रोजगार मूलक पाठ्यक्रमों की जानकारी के साथ-साथ विद्यार्थियों के विषय चयन में उपयोगी मार्गदर्शन भी दिया जाएगा।
4. कॅरियर काउंसिलिंग शिविर में विद्यार्थियों के साथ उनके अभिभावक भी आ सकेंगे और वे कॅरियर संबंधित जिज्ञासाओं का समाधान भी पा सकेंगे।
5. कॅरियर काउंसिलिंग शिविर में विद्यालय/महाविद्यालय के प्राचार्य के द्वारा गठित की गई स्टिरिंग समिति के सदस्य तथा क्षेत्र के प्रशासनिक अधिकारी तथा उच्च अधिकारियों को भी आमंत्रित किया जाना चाहिए।
6. कॅरियर काउंसिलिंग शिविर में वर्षभर के केलेण्डर का वाचन किया जाए तथा विद्यार्थियों को यह बताया जाएगा कि स्वीमी विवेकानन्द कॅरियर मार्गदर्शन प्रकोष्ठ में कौन-कौन से कॅरियर के अध्ययन संदर्भ तथा कॅरियर की पत्र-पत्रिकाएं उपलब्ध रहेंगे।
7. कॅरियर काउंसिलिंग शिविर के सफल आयोजन की जिम्मेदारी संस्था के प्राचार्य की होगी। संस्था के प्राचार्य कॅरियर काउंसिलिंग शिविर की रिपोर्ट अनिवार्यतः दो प्रतियों में तैयार करवाकर निम्नलिखित पते पर प्रेषित करेंगे।
 1. डॉ. जयंतिलाल भंडारी, निदेशक, स्वामी विवेकानन्द कॅरियर मार्गदर्शन योजना ओल्ड आय.आय.एम. बिल्डिंग, महिला पोलीटेक्निक, राजेन्द्रनगर इन्दौर, मोबाईल नं. **9425478705**
 2. डॉ. एस के पारे, विशेष कर्तव्यस्थ अधिकारी एवं नोडल आफिसर, स्वामी विवेकानन्द कॅरियर मार्गदर्शन योजना 5वीं मंजिल सतपुड़ा भवन, भोपाल। मो.**9826060825**

स्वामी विवेकानन्द कॅरियर मार्गदर्शन योजना मध्यप्रदेश शासन
शासकीय महाविद्यालय के लिए
वार्षिक केलेण्डर—2006—07

योजना का उद्देश्य एवं कॅरियर मार्गदर्शन प्रकोष्ठ का गठन

1. मध्यप्रदेश के विद्यार्थियों को उनकी प्रतिभा और योग्यता के अनुरूप सर्वोत्तम कॅरियर के चुनाव करने में मार्गदर्शन देने हेतु स्वामी विवेकानन्द कॅरियर मार्गदर्शन योजना मध्यप्रदेश शासन के द्वारा प्रारंभ की गई है। इसका मुख्यालय निदेशक, कार्यालय, ओल्ड आय.आय.एम. बिल्डिंग, महिला पोलीटेक्निक, राजेन्द्रनगर इन्दौर, में स्थित है।
2. इस योजना के अन्तर्गत प्रदेश के शासकीय महाविद्यालय, उच्चतर माध्यमिक विद्यालय, आईटीआई एवं पोलीटेक्निक कॉलेजों में स्वामी विवेकानन्द कॅरियर मार्गदर्शन प्रकोष्ठ स्थापित करके विद्यार्थियों के उनके अभिरूचि के अनुरूप कॅरियर तथा रोजगार के अवसरों की जानकारी दी जाएगी। इन शैक्षणिक संस्थाओं के प्राचार्य अपने-अपने संस्थान में स्वामी विवेकानन्द मार्गदर्शन प्रकोष्ठ को स्थापित करके अपने संस्था के दो शिक्षकों को प्रकोष्ठ का प्रभारी बनायेंगे जो कॅरियर मार्गदर्शन में समर्पित योगदान की प्रतिबद्धता रखते हों।
3. मार्गदर्शन प्रकोष्ठ की स्थापना संस्था के भवन में ही किसी कक्ष में की जाएगी। इसी प्रकोष्ठ में कॅरियर लायब्रेरी की भी उपलब्धता होगी। प्रकोष्ठ के बाहर प्रकोष्ठ का बोर्ड लगाया जाएगा। जिस पर प्रकोष्ठ का नाम, शैक्षणिक संस्था में मार्गदर्शन देने वाले प्रभारी शिक्षकों के नाम, प्रकोष्ठ के खुले रहने के समय की जानकारी लिखी होगी। कॅरियर लायब्रेरी रोजगार समाचार, रोजगार निर्माण, उद्यमिता, प्रतियोगिता निर्देशिका, सामान्य ज्ञान दर्पण, कॉम्पीटिशन सक्सेस, रिव्यू सिविल सर्विसज, क्रानिकल आदि-पत्र पत्रिकाएं उपलब्ध होंगी।
4. कॅरियर मार्गदर्शन प्रकोष्ठ के प्रभारी प्राध्यापक/सहायक प्राध्यापक कार्य दिवसों पर उपर्युक्त निर्धारित समय पर कॅरियर मार्गदर्शन देने हेतु उपलब्ध रहेंगे।
5. विद्यार्थियों को यह बताया जाएगा कि अच्छा कॅरियर कैसे बनाएं? विभिन्न व्यवसाय के रोजगारोन्मुख पाठ्यक्रमों के प्रवेश का क्या तरीका है? प्रवेश हेतु तैयारी कैसे करें ? कौन-कौन से अध्ययन संदर्भ जरूरी है? स्वरोजगार के क्षेत्र में कैसे कदम बढ़ाये जा सकते हैं?
6. महाविद्यालयीन स्तरीय स्टेरिंग समिति का गठन निम्नानुसार किया जा सकेगा।
 1. प्राचार्य-अध्यक्ष
 2. प्रभारी एवं सदस्य-दो प्राध्यापक/सहायक प्राध्यापक
(जिन्होंने कॅरियर काउंसलर प्रशिक्षण-प्राप्त किया हो)

स्टेरिंग समिति में इन क्षेत्रों के उपलब्ध अधिकारियों को सदस्य बनाया जा सकेगा—कृषि, उद्योग, पशुपालन, ग्रामीण विकास, चिकित्सा, उद्यमिता, बैंक प्रतिनिधि सेवानिवृत्त प्राध्यापक/सहायक प्राध्यापक ऐसे काई ग्यारह (11) सदस्य बनाए जा सकेंगे।

शैक्षणिक सत्र 2006-07 के लिए निर्धारित कैलेंडर

(माह जुलाई 2006-1 जुलाई 2006 को महाविद्यालय में स्वामी विवेकानंद कॅरियर मार्गदर्शन प्रकोष्ठ की सापना करना)

5 जुलाई, 2006 को कॅरियर काउंसिलिंग शिविर का आयोजन करना तथा इस शिविर में महाविद्यालय के विद्यार्थियों के लिये कॅरियर विशेषज्ञों के व्याख्यान तथा विद्यार्थियों को व्यक्तिगत कॅरियर मार्गदर्शन देना । शैक्षणिक सत्र 2006-07 में प्रवेश के लिए आने वाले छात्र-छात्राओं को व्यक्तिगत रूप से कॅरियर मार्गदर्शन के परिप्रेक्ष्य में महाविद्यालय के विज्ञान/वाणिज्य/कला/कृषि संकायों के छात्र-छात्राओं को उनके उपयुक्त विषयों का परिचय कराया जाए ।

माह जुलाई के चतुर्थ शनिवार को विद्यार्थियों का व्यक्तिगत निर्माण और अच्छे कॅरियर के लिए मूल बातों की जरूरत पर मार्गदर्शन दिया जाए ।

माह अगस्त 2006

अगस्त माह के प्रथम शनिवार को सिविल सर्विस तथा राज्य सेवा परीक्षाओं की तैयारी के संबंध में विषय विशेषज्ञों के द्वारा विद्यार्थियों को मार्गदर्शन दिया जाए ।

अगस्त माह के चतुर्थ शनिवार को रेल्वे भर्ती बोर्ड, कर्मचारी चयन आयोग, बैंक, बीमा, पुलिस सेवा व अन्य प्रतियोगिता परीक्षाओं की तैयारी के संबंध में विषय-विशेषज्ञों के द्वारा छात्र-छात्राओं को दिशा निर्देशित करवाना ।

माह सितम्बर 2006

माह सितम्बर के प्रथम शनिवार को स्वरोजगार, उद्यमिता, लघु और कुटीर उद्योगों से संबद्ध कॅरियर मार्गदर्शन कार्यक्रम आयोजित करना तथा इस संबंध में विषय विशेषज्ञों के द्वारा छात्र-छात्राओं का मार्गदर्शन करवाना ।

माह सितम्बर के चतुर्थ शनिवार को छात्र-छात्राओं को चार्टर्ड-एकाउंटेंसी, कंपनी सेक्रेटरी, कास्ट-एकाउंटेंसी जैसी परीक्षाओं की तैयारी के संबंध में विषय विशेषज्ञों द्वारा मार्गदर्शन कराने का कार्यक्रम आयोजित कराना ।

माह अक्टूबर 2006

माह अक्टूबर के प्रथम शनिवार को विषय विशेषज्ञों द्वारा प्रबंध, विपणन, विदेश व्यापार विषयक प्रवेश परीक्षाओं की तैयारी के संबंध में छात्र-छात्राओं को विषय विशेषज्ञों द्वारा दिशा निर्देशित किए जाने का कार्यक्रम आयोजित करना।

माह अक्टूबर के चतुर्थ शनिवार कम्प्यूटर में कॅरियर की तैयारी के विषय में विषय विशेषज्ञों द्वारा छात्र-छात्राओं को दिशा बोध करवाना।

माह नवम्बर 2006

माह नवंबर के प्रथम शनिवार को फिजिक्स, केमेस्ट्री, मैथ्स, बॉयोलॉजी, वाणिज्य, विधि, कला विषयक स्नातक पाठ्यक्रमों के बाद विशिष्ट स्नातकोत्तर पाठ्यक्रमों की कॅरियर मूलक उपयोगिता के संबंध में विषय विशेषज्ञों द्वारा छात्र-छात्राओं का मार्गदर्शन करवाना। माह नवंबर के चतुर्थ शनिवार को विषय विशेषज्ञों द्वारा छात्र-छात्राओं को कॅरियर के ग्लैमरस, अवसर जैसे, इलेक्ट्रॉनिक मीडिया, एंकरिंग, मॉडलिंग, पत्रकारिता, पायलेट, एअर होस्टेस, फैशनटेक्नोलॉजी आदि पर मार्गदर्शन करवाना।

माह दिसम्बर 2006

माह दिसम्बर के प्रथम शनिवार को छात्र-छात्राओं को कृषि, ग्रामीण तथा क्षेत्रीय संसाधनों पर आधारित कॅरियर के संदर्भ में विषय-विशेषज्ञों द्वारा मार्गदर्शन करवाना।

माह दिसम्बर के चतुर्थ शनिवार को मानविकी के विभिन्न विषयों जैसे- अंग्रेजी साहित्य, हिन्दी साहित्य, संस्कृत, मनोविज्ञान, समाज विज्ञान, गृह विज्ञान में विषय विशेषज्ञों द्वारा छात्र-छात्राओं को कॅरियर निर्माण की दिशा में मार्गदर्शन कार्यक्रम आयोजित करना।

माह जनवरी 2007

माह जनवरी के प्रथम शनिवार को विदेशों में शिक्षा व रोजगार तथा स्कॉलरशिप बाबद विषय विशेषज्ञों द्वारा छात्र-छात्राओं को मार्गदर्शन का आयोजन किया जाना।

माह जनवरी के चतुर्थ शनिवार को अंतरराष्ट्रीय व्यापार और अन्तर्राष्ट्रीय अर्थशास्त्र हेतु प्रवेश परीक्षाओं के संदर्भ में विषय विशेषज्ञों द्वारा छात्र-छात्राओं का मार्गदर्शन करना।

नोट- मार्गदर्शन हेतु निर्धारित दिवस पर यदि कोई शासकीय अथवा अन्य प्रकार का अवकाश होने पर संबधित दिवस हेतु प्रस्तावित विषय पर मार्गदर्शन दिए जाने का कार्य आगामी कार्य दिवस पर आयोजित किया जाए।